

Sri Narasimha Kavacha Mantra

narasimha-kavacaṁ vakṣye prahlādenoditaṁ purā
sarva-rakṣā-karaṁ puṇyaṁ sarvopadrava-nāśanam

sarva-sampat-karaṁ caiva svarga-mokṣa-pradāyakam
dhyātvā nṛsimhaṁ deveśam hema-simhāsana-sthitam

vivṛtāsyam tri-nayanaṁ śarad-indu-sama-prabham
lakṣmyāliṅgita-vāmāṅgam vibhūtibhir upāśritam

catur-bhujam komalāṅgam svarṇa-kuṇḍala-śobhitam
śriyāsu-śobhitoraskam ratna-keyūra-mudritam

tapta-kāncana-sankāśam pīta-nirmala-vāsasam
indrādi-sura-mauliṣṭha sphuran māṇikyā-dīptibhiḥ
virājita-pada-dvandvam śaṅkha-cakrādi-hetibhiḥ
garutmatā chavinayāt stūyamānam mudānvitam

sva-hṛt-kamala-samvāsam kṛtvā tu kavacaṁ pathet
nṛsimho me śirah pātu loka-raksātma-sambhavah

sarvago 'pi stambha-vāsaḥ phālam me rakṣatu dhvanim
nṛsimho me dṛśau pātu soma-sūryāgni-locanaḥ

smṛtiṁ me pātu nṛhariḥ muni-varya-stuti-priyaḥ
nāsām me simha-nāśas tu mukham lakṣmī-mukha-priyaḥ

sarva-vidyādhipaḥ pātu nṛsimho rasanām mama
vaktram pātv indu-vadanaḥ sadā prahlāda-vanditaḥ

nṛsimhah pātu me kaṇṭham skandhau bhū-bharaṇānta-kṛt
divyāstra-śobhita-bhujō nṛsimhaḥ pātu me bhujau

karau me deva-varado nṛsimhaḥ pātu sarvataḥ
hṛdayam yogi-sādhyas ca nivāsam pātu me hariḥ

madhyam pātu hiraṇyākṣa-vakṣaḥ-kukṣi-vidāraṇaḥ
nābhiṁ me pātu nṛhariḥ sva-nābhi-brahma-samstutaḥ

brahmāṇḍa-koṭayaḥ kaṭyām yasyāsau pātu me kaṭim
guhyam me pātu guhyānām mantrāṇām guhya-rūpa-dhṛk

ūrū manobhavaḥ pātu jānunī nara-rūpa-dhṛk
jaṅghe pātu dharā-bhāra-hartā yo 'sau ṇ-keśarī

sura-rājya-pradaḥ pātu pādau me ṇharīśvaraḥ
sahasra-śīrṣā-puruṣaḥ pātu me sarvaśas tanum

mahograḥ pūrvataḥ pātu mahā-vīrāgrajo 'gnitaḥ
mahā-viṣṇuḥ dakṣiṇe tu mahā-jvālas tu nairṛtau

paścime pātu sarveśo diśi me sarvatomukhaḥ
ṇṣimhaḥ pātu vāyavyām saumyām bheeṣaṇa-vigrahaḥ

īśānyām pātu bhadro me sarva-maṅgala-dāyakaḥ
saṁsāra-bhayadaḥ pātu mṛtyor mṛtyur ṇ-keśarī

idaṁ ṇṣimha-kavacam prahlāda-mukha-maṇḍitam
bhaktimān yaḥ paṭhennityam sarva-pāpaiḥ pramucyate

putravān dhanavān loke dīrghāyur upajāyate
yaṁ yaṁ kāmayate kāmaṁ taṁ taṁ prāpnoty asaṁśayam
sarvatra jayam āpnoti sarvatra vijayī bhavet
bhūmy antarīkṣa-divyānām grahānām vinivāraṇam

vṛścikoraga-sambhūta-viṣāpaharaṇam param
brahma-rākṣasa-yakṣāṇām dūrotsāraṇa-kāraṇam

bhūrje vā tālapatre vā kavacam likhitam śubham
kara-mūle dhṛtam yena sidhyeyuḥ karma-siddhayaḥ

devāsura-manuṣyeṣu svam svam eva jayam labhet
eka-sandhyam tri-sandhyam vā yaḥ paṭhen niyato naraḥ

sarva-maṅgala-māṅgalyam bhuktim muktim ca vindati
dvā-trimśati-sahasraṇi paṭhechhuddhātmabhir nribhiḥ

kavacasyāsya mantrasya mantra-siddhiḥ prajāyate
anena mantra-rājena kṛtvā bhasmābhi mantraṇam

tilakaṁ bibhriyād yas tu tasya graha-bhayaṁ haret
tri-vāraṁ japamānas tu dattaṁ vāryābhimantrya ca

prāśaye dyam naram mantraṁ nṛsimha-dhyānamācaret
tasya rogāḥ praṇaśyanti ye ca syuḥ kukṣi-sambhavāḥ

kimatra bahunoktena nṛsimha sadṛśo bhavet
manasā cintitam yattu sa tacchāpnotya samśayaṁ

garjantaṁ garjayantaṁ nija-bhuja-patalaṁ sphoṭayantaṁ hatantaṁ
dipyantaṁ tāpayantaṁ divi bhuvī ditijaṁ kṣepayantaṁ kṣipantaṁ
krandantaṁ roṣayantaṁ diśi diśi satataṁ saṁharantaṁ bharantaṁ
vīkṣantaṁ ghūrṇayantaṁ kara-nikara-śataiḥ divya-siṁhaṁ namāmi

iti śrī-brahmāṇḍa-purāṇe prahlādoktaṁ
śrī-nṛsimha-kavacaṁ sampūrṇam.